

د پښتو ژبې د لهجو صوتياتي بنيادونه

Phonetic bases of the varieties' formation in Pashto

Dr. Yousaf Khan Jazab*

Abstract:

Pashto is an Indo-Iranian language that hosts a bunch of varieties. Local as well as western scholars and linguists did not only shed light on these varieties, but have linked them in various dialect groups on the basis of numerous criteria. One of these is linguistic one but it is also limited to phonetic realizations of some segmental phonemes (consonants only) ranging from two to five. It was not before 2015 when in the inventory of Pashto phonemes vowels also got its inclusion. This research article, "Phonetic bases of the varieties' formation in Pashto", explores linguistic aspects, employing both consonant and vowel phonemes, of these dialects with reference to different tribes of Pashtun people. In addition, ample examples of these phonetic realizations have been produced indicating the tribal and geographical distributions of these pronunciations.

Key words: Pashto, dialect, variety formation, classification

د پښتو ژبې لهجې

پښتو يوه زړه ژبه ده ځکه لهجې هم زياتې لري، او په دغو لهجو کېنې څرگند فرق هم شته بلکې حقيقت به دا وي چې د پښتنو د استوگنې ځايونه د جغرافيايي موقعيت له مخې داسې دي چې د دوي هره قبيله ئې له بلې نه جدا ساتلې ده، چرته د دوي په مېنځ کېنې سيندونه حائل دي، چرته دريابونه او چرته اوچت اوچت غرونه، هم په دې وجه او په تېرو وختونو کېنې د رسل ورسائل د نشتوالي له کبله د هرې قبيلې لهجه ځان ته گونښي په يو يونټ کېنې پاتې شوې ده هرې قبيلې خپل مورني خاصيتونه سينه په سينه ژوندي ساتلي دي دا خو يو عنصر شو، بل عنصر دا د چې د پښتنو علاقه همپشه له پاره د تاريخ په اوږدو کېنې د يرغلگرو لاره پاتې شوې ده په مختلفو سيمو کېنې د مختلفو يرغلگرو اثرات په متعلقه لهجو غورځېدلي دي او په دا شان ئې يوه لهجه له بلې بل شان جوړه کړې ده دلته يوه بله خبره هم ياد ساتل پکار دي هغه دا چې پښتانه د وسطي ايشيا او د براعظمگي ترمېنځه د يوې پټۍ

* Assistant Professor GPGC, Bannu Khyber Pakhtunkhwa

(Belt) په خېبر پراته دي دا پټۍ ډېره اوږده ده چې خوارلس سوه ميله اوږدوالی لري، دې پټۍ سره اخوا دېخوا ډېر نور قامونه پراته دي او دا يو فطري امر د چې د دې اثر به په متعلقه لهجو غورځېدلو، که مونږ د پښتنو د مختلفو قبيلو تاريخي او ثقافتي ژوند په نظر کښې وساتو نو د دوي د ژبو (لهجو) ترمېنځه د تفاوت په اسبابو په اسانه پوهېدلې شو پښتانه د تاريخ په مختلفو دورونو کښې هم په دغه اوږده پټۍ کښې په يو ځاي مستقل نه دي استوگن شوي بلکه د روزي په تلاش کښې ئې د کوچيانو ژوند ته ترجيح ورکړې ده يقيني خبره ده چې د رزق په تلاش کښې به دوي د نورو خلقو سره هم مخامخ شوي وي، هغو په دوي او دوي به په هغو اثر غورځولې وي، د پښتنو ژبه به هم د دي اثر نه نه وي بچ شوې، دا ټول داسې عوامل دي چې د پښتنو ديوې قبيلې ژبه ئې له بلې لري بوتلې ده په نورو لفظونو کښې به داسې ووايو چې د هرې قبيلې ځان ته يوه لهجه ده د مختلفو پښتني قبيلو تر مېنځه لهجوي فرق په شا هم هغه عواملو رول لوبولې دے کوم چې ډاکټر هدايت الله نعيم صاحب په پښتني متل د نه پوهېدو په سلسله کښې بيان کړي دي چې دا دي: (اول) زماني عنصر (Time Factor) (دويم) مکاني عنصر (Place Factor) (درېم) معاشرتي او اقتصادي عنصر (Socio-Economic Factors) (۱) او شايد هم دا وجه ده چې د پښتو خورا ډېرې لهجې دي، سر محقق زلمی هېواد مل صاحب د فرهنگ ادبيات پښتو (۱۵۲۳) په حواله ليکي: "پښتو خپله يوه مستقلة شمالي ختيځه اريايي ژبه ده چې په لسگونو لهجې لري تر اويواو زياتې لهجې ئې ثبت شوې دي، دا شمېره د پښتونخوا د ټولو لهجو له خپرلو سره نوره هم زياتېږي -" (۲)

اگرکه د پښتو د لهجو شمېر، لکه چې تاسو وکتل، له دوه اويواو اوږي خو هېواد مل صاحب د دې لهجو تفصيل نه دے راوړے دلته مونږ خالص په لسانياتي بنيادونو د پښتو د لهجو بڼاخونه يا گروپونه جوړوو، په دې لسانياتي بنيادونو کښې ځينې دا دي:

- د اش، اخ، ابن، او اگ، اژ، او اږا په بنياد د لهجو بڼاخونه
 - د اژ، د ادائگي په بنياد لهجې
 - د اژ، اج، اخ، او اس، اچ، اخ په بنياد لهجې
 - د واول په بنياد د لهجو بڼاخونه
- لاندې د دې اوازونو په بنياد مخ ته راتلونکې لهجو باندې په تفصيل سره بحث کېږي-

د اش، اخ، ابن، او، اگ، اژ، اړ، په بنياد د لهجو بناخونه

د پښتو ژبې محققينو او د لسانياتو ماهرينو د پښتو ژبې د لهجو دوه غټ بناخونه ښودلي دي دوي دا وېش د دوو اوازونو په بنياد كړې دې چې اش، اخ، ابن، او اگ، اژ، اړ دي يعنې د پښتو هغه قبيلې چې د ابن/په ځاې اخ/او د اړ/په ځاې اگ/تلفظوي هغه د يوسفزيو ډله بللې شي او هغه قبيلې چې د اړ/په ځاې اژ/او د ابن/په ځاې اش/تلفظوي هغوي ته د قندهار يا خټكو ډله وئېلې شي، په مشتركه رسم الخط كښې دې اوازونو له پاره په ترتيب سره ابن/ او اړ/ استعمالېږي چې د ځينو ژبپوهانو په خيال فونيم نه دي علامت دي او فقط د لهجو نشان دهې كوي دلته دا وضاحت ضروري دې چې د اش/ او اخ/ او د اگ/ او اژ/ اختلاف په ټولو لفظونو كښې نه دې بلكې په ځينو لفظونو كښې دې ځكه چې د دې اوازونو خپل خپل فونيمي حيثيت خو هم شته لكه پيشو او گل به هر څوك هم دغه شان وائي، خيال بخاري صاحب د اش، اخ، او اگ، اژ، په بنياد د لهجو دوه غټ گروپونه دارنگ جوړوي:

"زمونږ د تلفظ لوي او همه گير اختلاف په اړ/ او ابن/ كښې دې، په دې لحاظ سره مونږ ټول اولس په دوو لويو ډلو كښې تقسيمولې شو يعنې: (۱) د يوسفزيو ډله (۲) د قندهار يا د خټكو ډله، [د يوسفزيو ډله كښې يوسف زي، مندن، محمدزي، گگياني، افريدي، برمهمند، كوزمهمند، شنواري، ننگرهاري، داودزي، خليل وغيره غټې غټې قبيلې شاملې دي، دغه شان د قندهار په ډله كښې د قندهار خواشاه كاکړ، پشين، وزير، محسود، خټك، گنډاپور وغيره قبيلې شاملولې شو." (۳)

د اش، اخ، ابن، او، اگ، اژ، اړ، په بنياد د لهجو د گروپونو نمونه

لكه چې مخكښې ذكر وشو چې ډاكټر خيال بخاري صاحب د لهجو دې دوو غټو بناخونو له پاره د "يوسفزو ډله" او د "قندهار يا خټكو ډله" نومونه خوښ كړي دي، ډاكټر خالد خان خټك صاحب هم دا نومونه خوښوي لكه چې ليكي: ترجمه: "پشتون قوم په صوتياتي حواله په دوو گروپونو كښې تقسيم دې، يو ته يوسفزي گروپ او بل ته خټك يا قندهار گروپ وئېلې شي په دې دواړو كښې په بنيادي توگه د څلورو (يا پينځو) اوازونو اختلاف دې." (۴)

ځينې عالمان د بره پښتون خوا لهجې ته پسته او د لره پښتون خوا لهجې ته سخته لهجه وائي پریشان ختيک صاحب هم د پښتو د لهجو دوه لوي بناخونه گڼي، دوي همدغه لهجو ته نرمه او پسته لهجه وائي، د دغه دواړو غټو لهجو متعلق د دوي تفصيل داسې دے:

"په صوبه سرحد قبائلي علاقه او افغانستان کښې چې کوم پښتانه اباد دي اگرکه د هغوي ټولو ژبه پښتو ده ولې لهجې ئې مختلفې دي هسې خوهر لس شل ميله نه وروستو په سخته لهجه، لهجه کښې څه لږ ډېر فرق راځي ولې لويې لهجې دوه دي: يوه نرمه لهجه او دويمه نرمه لهجه هغه ده په تلفظ د فارسي په طرز کېرې مثلاً شهر ته شار وائي ولې هم دې لفظ ته په سخته لهجه کومه کښې چې د لفظونو کېرې، لکه چادر ته نرم لهجې والا کښې خار وايي دا شان د "ژ" [ژ/ا] او "گ" [گ/ا] په تلفظ کښې اکثر فرق موندے شي دا حال د ځينو لفظونو دے کوم چې په فارسي کښې د "چ" [چ/ا] نه شروع کېرې لکه چادر ته چې د نرم لهجې والا چادر او سختې لهجې والا سادر وائي" (۵)

دلته بايد دا وضاحت وشي چې د نرمې لهجې ټول خلق د /خ/ يا /س/ په ځاے /چ/ نه استعمالوي لکه څنگه چې پریشان صاحب ليکلي دي بلکه مروت او گنډاپور /خادر/ ته /چادر/ وائي او /خ/ په /چ/ بدلوي، (په دې مخکښې خبره راځي) ولې د پښتو ژبې ننني عالمان د پښتو لهجې دغه دوو بناخونو له پاره پاس ذکر شوي نومونه ناسم بولي او د دوي اعتراض په دې وجه هم سم ښکاري چې د يوسفزيو او ختيکو يا د قندهار خلقو سره نوره ډېرې قبيلې هم په دغو لهجو کښې خبرې کوي- دغه رنگ نرمه لهجه او پسته لهجه نومونه هم صحيح نه دي دا سپيناوے ډاکټر هدايت الله نعيم صاحب ډير په ښه توگه کړے دے:

"ځينې خلق لواړې لهجې ته يوسفزي لهجه وائي او نرمې ته د ختيکو لهجه وايي، حقيقت دا دے چې دغه دواړه خبرې غلطې دي، صحيح خبره دا ده چې تقريباً پينځه سوه کاله راهسې د پېښور او ننگرهار نه واخلي ترکويتې او قندهاره پورې په مېشته پښتونخوا کښې قطبي پښتانه لواړه يا سخته لهجه لري او سويلي پښتانه نرمه يا پسته لهجه کښې خبرې کوي دکومو قبيلو نومونه چې اخستے شوي دي د دغو نه نورې ډېرې قبيلې او په شمېر کښې ډېر پښتانه په مذکوره لهجو کښې خبرې کوي د مثال په توگه که هم د دغو قبيلو نوم اخستے شوے وي يا واخستے شي نو بي ځايه به وي ولې چې د

مثال په توګه دلته د نوم اخستلو د پاره د پېښور و ننگرهار يا کويټې و قندهار نومونه اخستل پکار دي ځکه چې ورومې ځايونه د سختې لهجې د خلقو مرکزونه دي او وروستي د نرمې لهجې او [د] کومو قبيلو نومونه چې چا اخستي دي دغه خو د مذکوره مرکزونو نه ډېر لرې مېشته دي - (۶)

او نرمه او پسته لهجه ځکه درست نه دي چې په دې کښې د بلوچستان پښتانه له مينځه وځي لکه چې نعيم صاحب ليکي:

"ځينې خلق ټوله پښتو په دوو لويو لهجو کښې تقسيموي د بره پښتونخوا لهجې ته پسته او ښکته دې ته لواره لهجه وائي مگر په دې طريقه د بلوچستان پښتانه ترمنځه پاتې کېږي ولې چې دوي اوسي لاندې او لهجه ئې د برنو پښتنو سره ورته ده ځکه نو زما په خيال چې مونږ جنوبي پښتانه په پسته لهجه کښې وشمېرو او شمالي په لواره کښې، په دې سمون د ښکته او بره هغه خبره هم ختمېږي او د لهجې په لحاظ دلته د ننگرهار نه تر پېښور او هلته د قندهار نه تر کويټې او حتی تر خټکو او مروتو پورې په کښې د لهجو د ورته والي حق هم ادا کېږي - (۷)

د نعيم صاحب د خبرو لنډيخ دا دے چې يا خو دې يوسفزی او قندهاری لهجو ته سوبلي او قطبي لهجه ووييلې شي او يا دې د مرکزي ښارونو په نومونو باندې وبللې شي يعنې پېښور، يا ننگرهار، لهجه او د کويټې يا قندهار لهجه او دا خبره معقوليت هم لري، ځکه چې کليو، بانډو، ښارونو همېشه د پاره په هره حواله د مرکزي او غټو ښارونو پېروي کړې ده بله خبره دا ده چې دې لهجو د پاره مستشرقينو د *Hard Dialect* او *Soft Dialect* نومونو سره سره *Eastern Dialect* او *Western Dialect* نومونه هم راوړي دي -

د پښتو د لهجو د دوو غټو ښاخونو په بابله مونږ دلته دغو لهجو له پاره د پېښور - يوسفزی، گروپ او د خټک - قندهار گروپ نومونه خوښوو ځکه چې د لهجو نومونو د پاره دا نومونه په جغرافيايي، تاريخي، سياسي، لساني، نسلي او د ټولو نه زيات په علمي او سائنسي بنيادونو مناسب ترين نومونه دي، ښاغلي کېږو د ذکر شويو دواړو لهجو نمائندګي په ترتيب سره په "پختو" او په "پشتو" کوي او "پختو" د پېښور لهجه بولي (۸) ځکه به په راتلونکي بحث کښې هم د خټک - قندهار گروپ او پېښور - يوسفزی، گروپ نومونه راوړلې شي -

د اش، اخ، ابن، او، اگ، اژ، اډ، په بنياد د لهجو کرښه

اوس راگرځو هغه کرښې ته چې ښاغلي اولف کېرو بره ذکر شويو لهجو تر منځ رابښکلې ده او د دواړو لهجو تر منځه بېلتون کوي، موصوف دا کرښه په بره پښتونخوا کېښې داسې تېره کړې ده:

"دغو دوو ترمنځ د وېش کرښه نږدې له ختيځ نه لوېديځ خواته تېرېږي، دا کرښه له اباسين څخه په اټک کېښې له سهېل څخه پېل کېږي او له کوهات څخه تېرېږي، د ميران زو دره تر ټل پورې نيسي او بيا د کرمې د سيند د سهېل ته تر اريوب او شترگردن غاښي پورې رسېږي، د دې کرښې شمال ختيځ ته زېږه لهجه وئيلې کېږي او دا د پېښور د قبايلو، دير، سوات، بونېر، باجوړ، اپريديو، اورکزيو، شينواريو، بنگښو او توريو ژبه ده، جنوب لوېديځ خواته پسته لهجه وئيلې کېږي، ټول دراني او غلځي په دې لهجه کېښې شامل دي" (۹)

او ښاغلي عبدالحليم اثر صاحب هم د دې اوازونو په بنياد دا کرښه داسې تېروي:

"د قلات غلزي نه د قندهار قطب قبلي ته دا کرښه تاو شي د لوانه نومې علاقې په قطب کېښې تېره شي، په کندر نومې درياب پورې وځي، دومندی ته رااوږده شي، بيا د هغې ځاي نه د قطب نمرخاته په لوري د خوست د غاړو نه د ټل، هنگو، درې او جاناکوړ په غاړه د غرونو په لمن کېښې د وادي پېښور نمرخاته پلو ته د يوسفزيو او د خټکو تر بريده اوږده رابښکلې شي" (۱۰)

د دوي مطابق مهمند (څه حصه)، خوگياني، شمکني، ځدران، ځاځي، خوست وال (افغانستان)، گدون، يوسفزي، مهمند، د باجوړ ترکانې، خليل، گگياني، ملاگوري، شنواري، داودزي، مامونديزي او د کرمې توري او اورکزي / اخ / ادا کوي او دراني، ترين، توخي، اخکزي، نورزي، الکوزي، څه حصه د کاکړو (افغانستان)، اخکزي، کاکړ، وزير، محسود، بنگښ، شيتک، مروت او خټک / اش / ادا کوي - (۱۱)

د اش، اخ، ابن، او، اگ، اژ، اډ، صوتي تبادل

اوس په اخره کېښې د پېښور - يوسفزي - گروپ او خټک - فندهارگروپ تر منځه د دې اوازونو د تبادل مثالونه وگورئ:

(۱) د/خ، ا، اش، انب/ مثالونه:

پښتور — یوسفزی، گروپ	ختیک — قندهار گروپ	مشترکه رسم الخط
پخه	پشه	پښه
پختون	پشتون/پشتین	پښتون
پوختنه	پوشتنه/پشتنه	پوښتنه
خاپیری/خوپیری	شاپیری/شوپیړی/شوپیړی	ښاپیری
خادي/خودي	شادي/شودي	ښادي
خار	شار	ښار
خاغلې/خوغلې	شاغلاي/شوغله	ښاغله
خايسته/خويسته	شايسته/شوويسته	ښايسته
خزه	شزه/شخه	ښخه
خکار/خکور	شکار/شکور	ښکار
خپرازه/خپروزه	شپرازه/شپروزه	ښپرازه
خپگره	شپگره	ښپگره
خه	شه	ښه
ماخام/ماخوم	ماشام/ماشوم	ماښام

(۲) د/گ، اژ، اږ/ مثالونه:

پښتور — یوسفزی، گروپ	ختیک — قندهار گروپ	مشترکه رسم الخط
تیګه	تیژه	تیره
غږ	ژغ/ژاغ	غږ
روګدې	روژدای/ریژدای/ریژده	روږدے
کوګ	کوژا/کېژ	کوږ
ګلی	ژلی/ژالی/ژالیې/ژالی	ږلی
ګیره	ژیره	ږیره
ګمنز	ژمنز/ژمنخ/ژمنج	ږمنخ
لوګه	لوژه	لوږه

(۲) د /ژ/ د ادائیکي په بنیاد لهجې

/ژ/ د پښتو په مستندو فونیمونو کې شمېر ده مگر دې سره سره دا داسې اواز هم دې چې په ځنډه لهجو کې هم دغه شان ادا کېږي او په ځنډه کې بیا په /ج/ یا په /س/ اوږي لکه د پېښور- یوسفزی، گروپ خلیل، مومند، مهمند، یوسفزی، محمدزی، سالارزی غرض د متنو نه تر دیره پورې خلق /ج/ وائي، د مزې خبره دا ده چې د خټک - قندهار گروپ یوه نمائنده لهجه یعنې مروت واله کېږي او د افغانستان په ځینو سیمو کې د /ژ/ په ځای /ز/ ادا کېږي، لاندې خټک - قندهار گروپ، مروت واله لهجه او د پېښور- یوسفزی گروپ ذکر شوي خلق په ترتیب سره په ۱، ۲، ۳ سره ذکر کوو:

۱	۲	۳
ژبه/زبه	زبه	جبه
ژرنده/ژندره/زنده	زنده	جرنده
ژړا/ژړو/زړا	زړا	جرړا
ژور/ژوار/زور	زور	جور
ژورې/ژوربي/زورې	زورې	جورې
ژوند/ژوند/ژمدین	زمدون	جوند
ژمای/ژمای/ژمه	زماي	جمي

او چې چرته مروت /ژ/ په /ز/ نه بدلوي او په خپل اصلي صورت کېږي ئې تلفظ کوي نو هلته د پېښور- یوسفزی گروپ خلق هم هغه /گ/ ادا کوي چې لږ مخکېږي "د /ش/، /خ/، /ښ/ او /گ/، /ژ/، /ډ/ صوتي تبادل" تر عنوان لاندې ئې مثالونه راوړي شوي دي، دلته یو څو نور مثالونه راوړلې شي:

۱	۲	۳
اوژد/ویژد	اوژد	اوگد
اوژه/اژه	اوژه	اوگه
تژاي/تژه	تژاي	تگې
خوژ/خوېژ/خېژ	خوژ	خوگ
شپژ/شپېژ	شپژ	شپگ
شپژه	شپژه	سپگه

غوژ/غووژ/غېژ	غوژ	غوگ
مژک	مژک	مگک
موژ/میژ	موژ	مونگ

د دې مثالونو نه اندازه کېږي چې د *اژ/ او د اج/* په بدلون کېنې مروت واله لهجه زمونږ نمائندګي کولې شي، دلچسپه خبره دا ده چې افریدي، بنګښ، اورکزي، ځاځي چې د *اخ/ او اګ/* په ادائیکې کېنې په ځینو لفظونو کېنې د پېښور- یوسفزي ګروپ سره متفق دي، ولې بیا په *اژ/* کېنې د هغوي سره اختلاف لري او د خټکو، بنوڅو، وزيرو په شان *اژ/* په وائي لکه ژبه، ژور، ژوند، دوي دلته *اژ/* په *اج/* نه اړوي.


(۳) د *ازا، اځ، اج، او اس، اخ، اچ* په بنیاد لهجې

بره چې بناغلي کېږو او عبدالحليم اثر صاحب د پېښورۍ او قندهارۍ لهجې ترمنځه کومه کرښه رابښکلې ده هغه د *اخ/ او اش/ او اګ/ او اژ/* او *ازو/* په بنیاد خو درسته ګڼلې شو مګر د *اس، اځ، اچ، او ازا، اځ، اج،* په بنیاد به ناسمه وي يعنې د دې او *ازو/* په بنیاد د دې کرښې دا شکل نه پاتې کېږي او د مزې خبره خو دا ده چې د مروتو ډله دلته *اچ/ او اچ/* استعمالوي حالانکې دوي د قندهارۍ لهجې سره تعلق لري، دلته د دې خبرې وضاحت ضروري ګڼو چې خیال بخاري صاحب *اخ/ او اځ/* صوتې نه ګڼي بلکې دا علامتونه دوي د *اچ/ او اس/ او اج/* او *ازا/* فرق ختمولو د پاره وضع کړي شوي ګڼي په دې حواله چې دوي کومه دائره ورکړې ده هغه


داسې ده:

د *س/اځ (Ts)*

او د



زاج (*Dz*) اختلاف



(په دائره کېنې خالي ځاي د مخصوص (*ts*) او (*dz*) تلفظ ښيي) (۱۲)

خیال بخاري صاحب لیکي چې د *اخ، اش، او اګ، اژ/* په خلاف په *اس، اځ، او ازا، اج/* کېنې ټول اولس *اس/ او ازا/* تلفظ کوي او صرف یوه وړه شانتي برخه د اولس *اچ/ او اج/* تلفظ کوي.

(۱۳) ښاغلي ډاکټر ټرمپ او پروفیسر نورا احمد شاکر صاحب /خ/ او /خ/ صوتي گڼي (۱۴) مگر ډاکټر خالد خان خټک صاحب د خیال بخاري صاحب په څېر دا اوازونه صوتي نه گڼي ولې د دې اوازونو د علامتونو برقراره ساتلو په حق کښې دے، د دوي استدلال په لاندې ډول دے:

"ترڅو چې د دوي د صوتي د حيثيت تعلق دے نو دا خبره درسته ده چې دا صوتي نه دي خو که د دوي په اوازونو غور وکړے شي نو د دوي د وضاحت له پاره به ضرور داسې حرفونه ضروري وي چې هغه دوي د /زا/ او /اس/ نه ممتاز کړي دې د پاره د "خ" او "ح" حرفونه ډېر ضروري دي کوم چې د لهجو فرق واضح کوي او که په فطري طريقه /خ/ او /خ/، په /او/ س/ کښې مدغم شي نو دا علامات بدلېدلې شي" - (۱۵)

منتظر بېټنې صاحب هم دا صوتي گڼي او دا دعوي کوي چې دا اوازونه جنوبي خټک، وزير، محسود، بنوخي، دور، بېټني، شېراني، غلجي، دبلوچستان او قندهار د غاړې پښتانه په درست تلفظ سره ادا کولې شي (۱۶) او حبيب الله رفيع صاحب په دغه يادو شويو قبيلو کښې د افغانستان مرکزي پښتانه، د پکتيا زيات پښتانه او ټول غربي پښتانه ورزياتوي (۱۷) ډاکټر هدايت الله نعيم صاحب دا ټول اوازونه (په شمول د /بن/ او /اډ/) غبرگ مخرجه بولي چې د پېښورۍ لهجې خلق ئې نيم ادا کوي او له نورو پښتني اوازونو سره ئې خلط ملط کوي او بيا له صحيح غږونو نه انکاري شي، دوي په دې حقله ليکي:

"د پښتو دغه اوازونه په بنيادي توگه غبرگ مخرجه دي او دا اصلاً د [خ/خ/] دزه، [خ/خ/] تسه، [ژ/ژ/] گژه او [بن/بن/] خشه يا کچه غوندې دي، وئيل او ادا بېگي ئې گرانه ده او ځکه نو لږ خلق ئې د ادا کولو جوگه دي او په دې وجه خصوصاً د لواړې لهجې خلق څوک چې ز، س، خ او گ [زا، اس/، /خ/ او /گ/] پېژني هغوي ئې ډېر په گرانه مکمل ادا کولې او تمثيلولې شي بلکه اکثر ترېنه دغه ورومبۍ برخه، کومه چې ساکنه ده، پاتې شي او باقي د دغو [ز، س، خ، گ] [زا، اس/، /خ/ او /گ/] سره لکه څنگه چې هم مخرجه دي، هم دغه نيمگړي ادا کړي" - (۱۸)

په هر حال لکه چې څنگه به د مخکښې بحث نه ښکاره وي، د /خ/ او /خ/ په سلسله کښې د لسانياتو ماهرين او پوهان په دوو ډلو کښې تقسيم دي يوه ډله دا اوازونه صوتي گڼي او بله نه، په نورو لفظونو کښې خبره متنازعه ده، زه په خپله بنوخته يم ولې د /خ/ او /اس/ او دارنگ د

ازا او اخ تر منځه تفاوت نشم کولې، په هر حال اخ/د ات/ او اس/ گډشاتې اواز دے او دا د پښتنو په سیمه کښې کله په اچ/ کله په اس/ او کله پخپل اصل شکل ادا کېږي ځکه نو اسادرا، اخادرا، اچادرا ئې درې قسمه بدلونونه دي په صوتياتو کښې داسې بدلونونو ته Free Variation وئیلې شي او دا په معنی کښې بدلون نه راوړي، دارنگ اخ/د اد/ او ازا/ گډشاتې یو اواز دے د دې صوتي بدلون په زیگرا، اچيگرا او اخیگرا کښې کتلې شو-
د ازا، اخ، اچ او اس، اخ، اچ د بدلون مثالونه:

(1) د ازا، اخ، اچ مثالونه:

پښتور- یوسفزی گروپ	گروپ خټک - قندهار گروپ	د لیک ژبه
خزه	شزه/ شځه/ شجه	بنځه
زناور	زناوار/ اناوار/ اناور	خناور
زنګل	زنگال/ اځنگال/ اځنگل	خنگل
زواب/ زووب/ جووب	زواب/ زووب/ اواب/ جووب/ جووب	خواب
زوان/ زوون	زوان/ اوان/ زوون/ جوان	خوان
زیگر	زیگر/ اخیگر/ اچيگر/ اخیگار	خیگر
ورز	ورزاورخ/ اورج/ اوربز	ورخ

تاسو وکتل چې په دې لفظونو کښې مروت دلته ازا یا اخ/ په اچ/ ادا کوي مگر هرکله چې د اچ/ فونيمي بڼه هم موجوده ده نو هلته اچ/ هم دغه شان ادا کېږي لکه جومات، جمدر، جوت، جودر، جینی، جام، باجه، باجره، تاج، جونه، جبب، جوړول، جنگ، جنت او نور-
(2) د اس، اخ، اچ مثالونه:

پښتور- یوسفزی گروپ	گروپ خټک - قندهار گروپ	د لیک ژبه
سادر	سادر/ اچادر/ تازر	خادر
ساسکي	خاځکي/ اساسکي/ اسوسکي/ خوخکي/ چاچکي	خاځکي
سپلی	سپلی/ اخیلی/ اسپلی/ اخیلی/ اخیلی	خیلی
سپیږه	سپیږه/ اخیږه/ اچیږه	خیږه
سرمن	سرمن/ اچرمن/ اچرمن	خرمين

سک	سک/ساک/خک/چک	خک
سورب	سورب/سپرب/خورب/چورب	خورب

دلته بیا مروت والہ لهجه زمونږ نمائندگي کوي يعني هغه لفظونه چې په اس/يا/خ/ادا کېږي مروت هغه په اچ/ادا کوي او چې چرته دوي اچ/سخته ادا کوي هلته بیا په هره لهجه کېښي اچ/وئیلے کېږي لکه چاودون، چل، چرته، چا، چرگ او نور کېښي، او هم دا اچ/د پښتو مستند فونیم دے۔

(۴) د واول په بنیاد لېجې

د پېښور۔ یوسفزی، گروپ او ختیک۔ قندهار گروپ ترمنځه داسې خلق موجود دي چې د هغوي ژبه مونږ د اخ، اش، ابن او اگ، اژ، اړ په بنیاد د ذکر شویو گروپونو سره تړلے شو مگر دلته علي اوازونه له دواړو گروپونو څخه مختلف دي دلته د اخ، اش، ابن او اگ، اژ، اړ اوازونه هم تدریجاً بدلېږي داسې د دغو خلقو ژبه دواړو غټو لهجو له پاره د *Transit* کار کوي، په نورو لفظونو کېښي که مونږ پېښور۔ یوسفزی لهجه بنیاد وگڼو نو د ختیک۔ قندهار لهجې ته په منتقل کېدو به اول د دغه لهجې شکل اختیاروو چرته هله به هغه بلې لهجې ته رسو او که ختیک۔ قندهار لهجه بنیاد وگڼو نو دا لهجه یو دم د پېښور۔ یوسفزی لهجې ته نښه اوږي بلکه اول د دې خلقو د ژبې شکل اختیار کړي او بیا په پېښور۔ یوسفزی لهجه بدله شي، ښاغلي اولف کېرو ته هم د دې خبرې احساس وه هغه اگرچه د لسانیاتو ماهرنه وه ولې بیا ئې هم د دې لهجې دا اهم خاصیت هېر نه کړے شو، دوي د خپل کتاب *The Pathans* په سریزه کېښي لیکي:

"د ختیځو او لوېدیځو افغانانو ترمنځ د غرنیو سیمو اوسېدونکي ژوند کوي او تر یوه ځایه پورې دا لر او بر افغان سره بېلوي، ډېر مشهور ئې په سرحدی صوبه [اوس خېبر پښتونخوا] کېښي لکه اړیدي، ختیک، اورکزي، بنگښ، وزیر محسود، توري او داسې نور چې هر یوې ځانگړي او بې شمېره خاطرې لري، د دوي ژبه په لهجو لحاظ سره ورته والے لري او هره پښه په اصل کېښي ځان کرلایي بولي او ځان افغان نه بولي" (۱۹)

د ښاغلي کېرو د دې اقتباس مهمې نکتې دا دي:

اول: د لرې او برې پښتونخوا تر منځه غرنی خلق ژوند کوي

دویم: په کوزه پښتونخوا کښې په غرني خلقو کښې مهم کرلاڼي دي درېم: د کرلاڼيو ژبه (د ذکر شويو قبيلو) پخپلو کښې سره اشتراک لري په دې منطقه کښې بنوخي او داوړ هم شامل دي چې بناغلي کېرو ئې يادونه نه ده کړې دا خلق تقريباً په يوسل مېله تېرې پټې کښې مېشته دي، دا پټې د پېښور - يوسفزی او د خټک - قندهار لهجې ترمنځه د اټک نه ترپکتيا پورې رسېدلې ده په لره پښتونخوا کښې په دې پټې کښې د کوهات، کرک، بنو، او د وزيرستان منطقي شاملې دي، په دې سربېره اورکزی، ايجنسي، هنگو، ټل، سده او پارې چنار علاقې هم د دې گروپ سره تعلق لري، د اولف کېرو نه مخکښې بناغلي مارگن ستئيرنې د دې پټې لهجوي اشتراک او تنوع ځان ته راکارلې و، د دوي په خيال دا سيمه ځکه مهمه ده چې په دې کښې د غلزو، سوات او پېښور په نسبت لهجې زياتې دي، لکه چې دوي ليکي:

ترجمه: "د پښتو لهجوي تنوع د بلوچۍ [بلوخي] ژبې نه کافي زيات د مې او په افغانانو کښې خانه بدوش غلزي او نسبتاً په پېښور او سوات د نړدو وختو حمله آور د کم لهجوي تغير ښودنه کوي د دې برعکس د پښتو ويونکيو منځنۍ حصه په زياتو لهجو کښې تقسيم ده -" (۲۰)

هرکله چې منځنۍ حصه دومره د اهميت وړ ده نو د دغې حصې د لهجو پېژندگلي ضروري گڼو نو په دې برخه کښې لهجوي تنوع د واول په بنياد ده ځکه چې د پښتو ژبې په نورو لهجو کښې د علي اوزونو دومره اختلاف نشته د علي اوزونو د تبادل په نتيجه کښې کله کله لفظ داسې معنې ورکوي چې په پېښور - يوسفزی او قندهار لهجه (د وزيرو بنوڅو نه خوا د کويټې په لور پراته پښتانه) کښې ئې هغه معنې نه وي، بناغلي مارگن ستئيرنې د علي اوزونو تبادل داسې ورکړې د مې:

ترجمه: په شرق مرکزي لهجو کښې، له افريديو تر وزيرو، د علي اوزونو د بدلون يو رجحان موندلې شي، په وزيرۍ او د بنو په لهجو کښې چرته چې دا رجحان زيات د مې د عامې پښتو //، او"، او/په او، اي/ او/ اي او د دې سره // اکثراً په // يا/ اي/ هم بدلېږي -" (۲۱)

د مارگن ستئيرنې د پېراگرف اهمې نکتې دا دي:

- (1) دا گروپ د علي اوزونو په بنياد تشکيل شوی د مې
- (2) په دې گروپ کښې د افريديو نه تر وزيرو پورې خلق شامل دي

- (3) په وزیری او بنوخی لهجو کښې د علي او زونو تبادل زیات دے
- (4) په دې لهجو کښې /ا/ په /او/ بدلېږي
- (5) /و/ او /او مجهول/ په /ې/ [ياي مجهول] بدلېږي
- (6) /و/ او /او معروف/ په /ي/ [ياي معروف] بدلېږي
- (7) او دلته /-/ [زبر] په /ا/ يا /ې/ [ياي مجهول] بدلېږي
- اوس د دې علي تبادل څو مثالونه وگورئ:

پښتور — یوسفزی لهجه	د وسطي برخو لهجه
پلار	پلور
کار	کور
ماخام	ماشوم/ ماخوم
خکار	شکور/ خکور
کور	کېر/ کور
مور	مېر/ مور
خور	خېر/ خور
لور	لېر/ لور
سور	سېر/ سور
مونگ	میژ/ مو
توره	تیره/ توره
کت	کات/ کت
ور	وار/ ور
د (حرف اضافت)	دې/ د
شپگ	شپېژ/ شپگ

په دې مثالونو کښې دوه مثالونه /کار/ او /کور/ دي څه ته چې د پښورۍ لهجې خلق /کور/ Home وایي د وسطي برخو د لهجې خلق هغه د /چارې/ د پاره استعمالوي داسي نور هم ډېر مثالونه شته لکه واخلي/ /تور/ په دې مثال کښې هم د علي غږ په وجه لویه مسئله پیدا کېږي د پښورۍ لهجې خلق /تور/ یو رنگ ته وایي چې په انگرېزي ژبه کښې ورته Black

استعمالېږي ولې د دې برعکس د وسطي لهجې خلق /تور/ د /تار/ Wire or thread له پاره پکاروي خو دلته دا هم د هېرولو خبره نه ده چې په دې گروپ کښې ځنې قبيلې د پېښورۍ لهجې غوندې /تور/ هم د پېښورۍ لهجې معنو کښې استعمالوي ځکه چې دا يوه لهجه هم نه ده بلکه د لهجو يو گروپ دے او د دې گروپ هره يوه لهجه څه ځانگړي خصوصيات لري چې يوه لهجه له بلې بېلوي بلکې کله کله په نژدو قبيلو کښې هم لهجوي فرق وي د مثال په توگه وزير مسيد د يوه پلار اولادونه دي مگر د دوي په لهجو کښې هم تفاوت شته لکه چې لاريمر ليکي : ترجمه: "وزيرۍ پښتو يوه لهجه ده (بلکې په دې کښې مختلفې لهجې دي) چې په وزيرستان او د ضلع بنو په يوه حصه کښې وئيلې کېږي د دې ضلعي بریدونه د سرحد په هره نقشه کښې کتلې شو- (۲۲)

او هم دغه خبره گريسن کوي:

ترجمه: "د ټولو وزيرۍ لهجو نمونې راورل به نامکن وي، کومې چې په يوه بله په غېرمحسوسه توگه اثر غورځوي او د يوې قبيلې لهجه له بلې قبيلې بلکه يوه حصه له بلې اختلاف لري، هم د يوه سپکشن د کورونو لهجه، چې څو نسلونو راهيسې له يوه بل جدا شوي وي، هغه نه پاتې کېږي، د يوه کلي تلفظ له بل کلي مختلف وي او دا پېچيدگي دومره زياته ده چې هم يو سره هم هغه يو لفظ کله کله بل شاتې ادا کوي خو د دې اختلافاتو باوجود دوه وزير د يو بل په خبرو بڼه په اسانۍ سره پوهېږي- (۲۳)

د وسطي برخې هغه خلق چې د قطب په لور پراته دي، په دې اوازونو کښې د پېښورۍ لهجې په گروپ کښې راځي او دلته په دې بره مثالونو کښې چې د وسطي برخې د لهجې کوم دوه دوه لفظونه ورکړي شوي دي، په دې کښې دوهم لفظ هم د هغو خلقو دے چې په /خ، اش/ او /گ، اژ/ کښې د پېښورۍ لهجې سره مطابقت لري د دې نه دا خبره نوره هم څرگنده شوه چې د واول په بنياد يو گروپ د وزيرو مسيدو، بنوڅو او د داوړو دے، چرته چې د علي اوازونو تبادل ډېر زيات دے او هم دغو قبيلو بنگښ، افريدي، جنوبي خټک وغېره د علي اوازونو پحقله متاثر کړي دي چې د دې سيمې بل گروپ دے د علي اوازونو تبادل له قطب نه سويل په لور زياتېږي او له هغه بل لوريه کمېږي، مارگن سټيږني هم دا وئېل غواړي:

ترجمه: "له دې مرکز (د بنوڅو او د وزيرو علاقې) څخه دا رجحان خورشوے دے او سخته لهجه لکه افريدي او بنگښ يې هم متاثر کړي دي- د مزې خبره

دا ده چې هغه قبيلې چې د دې لهجو نمائندگي کوي، د رواياتو مطابق له نورو افغان قبيلو مختلف نسلي بنيادونه لري- (۲۴)

د بحث خلاصه دا شوه چې ځنه بنگښ، افریدی، جنوبي ختيک وغیره // په / او / بدلوي د دې برعکس د دې لهجې نور ويونکي چې سويل ته پراته دي د دې سره سره / او / هم په / اي / بدلوي، بله دا خبره هم د يادونې وړ ده چې دا لفظونه د منځني گروپ مخصوص لغات (Vocabulary) هم نه شو بللې ځکه چې د يوې لهجې يا د لهجې گروپ مخصوص لغات د اول په بنياد نه جوړېږي بلکې هغه داسې الفاظ وي چې که د قاعدې مطابق ئې واول د معياري لهجې سره برابر هم کرلې شي بيا هم د دې لفظونو او معنونه د معياري لهجې خلق ناخبره وي لکه د بنوڅۍ لهجې يومخصوص لغت / ديگل / دے اوس که دلته په دې ټکي کښې موجوده / اي / د قاعدې مطابق په / او / بدله کرلې شي نو دا لفظ به / اوگل / شي ولې بيا هم په دې ټکي د پښوريانو پوهېدل گران دي، د وسطي لهجې د اولني گروپ يو بل خصوصيت دا دے چې په دې کښې د پښورۍ لهجې / اي / (e) په / اي / (ai) بدلېږي، خيال بخاري صاحب د دې لهجې دا خاصيت ذکر کړے دے (۲۵) د / اي / په حقله دا بدلون هم په اسم کښې دے او هم په فعل کښې، په دې اوزونو کښې به اسم لازماً مذکر وي او فعل به هم هغه وخت دا اواز پيدا کوي چې کله د مذکر له پاره راوړلے شي خو دا خاصيت په وسطي او قندهارۍ لهجه کښې مشترک دے مگر بيا به هم دلته په دې بحث کښې د وسطي لهجې خيال ساتلے شي په دې سلسله کښې دا مثالونه وگورئ:

(ا) اسمونه:

پښور — يوسفزی لهجه	منځنۍ لهجه	د ليک ژبه
سرې	سړاي	سرے
لېونې	لېوناي	لېونے
سپرلې	سپرلاي	سپرلے
اسوپلې	اسوپلاي	اسوپلے
سپې	سپاي	سپے

(ب) فعلونه:

پښور — يوسفزی لهجه	منځنۍ لهجه	د ليک ژبه

سرې تلې دې	سرای تلای دای / سرای تلای دا / سرای تلادا	سرے تلے دے
الک ام خورلې دې	ژنکي اوپرکي ام خورلای دای / وپرکي ام خورلادا	هلک ام خورلے دے
غشې جنگ کې په کار راتلې شي	غېشاي/غېشا جنگ کشې/شي په کور رتلاي شي	غشے جنگ کښې په کار راتلے شي

(ج) مددگار فعل:

پېښور — یوسفزی لهجه	منځنۍ لهجه	د لیک ژبه
دې (د نرد پاره)	دای/ده	دے

مروت مذکر او مؤنث دواړو د پاره مددگار فعل /ده/ استعمالوي۔

(د) ضمیر اسم:

پېښور — یوسفزی لهجه	منځنۍ لهجه	د لیک ژبه
دې (یو غائب، د نرد پاره)	دای	دے

او واحد غائب (مونث) د پاره /دو/ استعمالېږي۔

د وسطي لهجې د اولني گروپ یو بل مهم خصوصیت دا دے چې دلته فعلي /ې/ [e/] په اښي /
[ye/] اوږي مگر هغه وخت چې فاعل مونث وي دا اواز په لاندینو مثالونو کښې واورئ:

پېښور — یوسفزی لهجه	د وسطي برخې لهجه
(۱) خزہ راغلي وه	شزه/شخه روغليې وه
(۲) حمیده تلې ده	حمیده تليې دو
(۳) خبره شوي ده	خبره شويې دو

د اواز دا بدلون په اسمونو کښې هم شته خو هرکله چې په اسمونو کښې د وسطي گروپ ټولې
لهجې دا اواز نه لري او د بنوڅۍ لهجې سره خاص دے۔

په اخر کښې یو ځل بیا دا خبره تکراروو چې د واول په بنیاد د وسطي گروپ دوه بڼاخونه دي
یو د بنوڅیو، وزیرو مسیدو او دواړو دے او بل گروپ د افریدیو، بنگښو، جنوبی خټکو او

نورو دے چې استثناء هم لري، د مورگن سټيئرني په قول د واول په حواله اخرنې بناخ اولني بناخ متاثره کړې دے -

پورته چې د واول په بنياد د وسطي گروپ کوم درې خاصيتونه په گوته کړل شول دا هغه غټ غټ خاصيتونه دي چې د دې گروپ په هره لهجه کښې مشترک دي او هم دا خصوصيات دي چې دې گروپ ته ئې انفراديت بخښلے دے، ترڅو چې د دې گروپ د هرې وړې لهجې تعلق دے نو هغه خپلې خپلې ځانگړنې لري چې د دې گروپ هره لهجه له بلې بېلوي او دا ځانگړي خاصيتونه تقاضا کوي چې په هره لهجه دې ځانته کار وشي -

References

- 1 Naeem, Hidayat Ullah, Dr., **Factors behind the abstruseness of Pashto Proverb**, PUTAJ, Vol.: 4, 1996-97, P:121
 - 2 Hewadmal, Zalmai, Sir muhqi, **da Pashto nasar ata sawa kala**, millat printers, Lahore, 1996, P: 55
 - 3 Khial Bukhari, **da Pashto zabe bunyadi masale**, In: Pashto, Peshawar, vol.: 8/7, Issue: 4/3, July 1964 - December 1965
 - 4 Khalid Khan, Khatak, Dr., **Sindhi, Pashto aur Urdu ke lisani rawabit**, Pashto academy Peshawar University, Peshawar, 2007, p: 124
 - 5 Pareshan Khatak, Professor, **lik dod**, Pashto adabi markiz Serai Naurang, Lahore, 1989, PP: 17-18
 - 6 Naeem, Hidayat allah, Dr., **da Pashto da yawe meyari imla pa hatsa**, In: PUTAJ, Peshawar, vol.: 3,1996, P: 46
 - 7 Naeem, Hidayat allah, Dr., **da Pashto zabe pa ilmi, tahqiqi aw tahliq ke da lwastunkio masail**, In: Pashto, Peshawar, vol.: 28, Issue: 10/11, October/November 1996, P: 48
 - 8 Caro, Sir Olaf, **The Pathans** (Translator) Sher Muhammad karimi, 2nd edition, Danish khparanduya tolana, Peshawar, 2004, P:9
 - 9 Ibid, P: 8
 - 10 Asar, Abdul Halim, Salarzai, **Pashto adab**, Idara e Ishaat e sarhad, Peshawar, 1371, P: 30
 - 11 Ibid, P: 31
 - 12 Khial Bukhari, **da Pashto zbe bniadi msale**, In: Pashto, P: 177
 - 13 Ibid, P: 178
 - 14 Trump, c.f. Noor Ahmad Shaker, **Sindhi, Pashto aur Urdu ke lisani rawabit**, pp: 155-156
 - 15 Khalid Khan, Khatak, Dr., **Sindhi, Pashto aur Urdu ke lisani Rawabit**, pp: 156-157
 - 16 Muntazir Bettanai, **Pindza Harfuna Diyarlas Awazuna**, Pashto Adabi Majlis Tank, 1974, pp: 21-22
 - 17 Rafi, Habib Ullah, **Zandzirai ya Xatnama**, Khushal Research Cell, Peshawar, 1985, p: 89
 - 18 Naeem, Hidayat allah, Dr., **da yawe meyari Imla pa hatsa**, In: PUTAJ, p: 49
 - 19 Caro, Sir Olaf, **The Pathans** (Translator) Sher Muhammad karimi, p: 7
 - 20 Morgenstirne, George, **Report on a Linguistic Mission to North-Western India**, Indus Publication, Karachi, 1932, P: 17
 - 21 Ibid, P:18
 - 22 Lorimer, J.G., c.f. **Linguistic Survey of Pakistan**, Vol.: 2 by Grierson, Accurate Printers, Lahore, No date of print, P: 96
 - 23 Ibid, P: 97
 - 24 Morgenstirne, George, **Report on a Linguistic Mission to North-Western India**, P: 18
 - 25 Khial Bukhari, Professor, Said, **Ataliq e Pashto**, 2nd edition, da Chapdzai Printers, Peshawar, 1984, p: 10
-